



शहीद स्मारक में की गई साफ-सफाई

महासमुंद। अग्निवीर बनने की तैयारी कर रहे युवाओं से शहीद स्मारक में परीक्षा ली गई। साथ ही शहीद स्मारक की साफ-सफाई की गई। जिसमें अखिल भारतीय पूर्व सैनिक सेवा परिषद जिला इकाई महासमुंद के अध्यक्ष युवराज सिंह चंद्रकार, प्रदीप कुमार, कनक राम निषाद, लक्ष्मीचंद नेताम और सैन्य प्रशिक्षण प्राप्त कर रहे बच्चे उपस्थित थे।

विभिन्न बीमारियों की जांच आज से

महासमुंद। मुख्य मार्ग स्थित महासमुंद मेडिकल स्टोर्स में चर्म, यौन, कुछ रोग जांच का आयोजन किया गया है। यह जांच सोमवार, मंगलवार, बुधवार, गुरुवार, शनिवार को दोपहर 1:30 बजे से 2:30 बजे तक किया जाएगा। इसमें डॉ. गरिमा शर्मा एमबीबीएस, एमडी गोल्ड मेडलिस्ट (चर्म एवं सौंदर्य रोग विशेषज्ञ) परामर्श के लिए अपनी सेवाएं देगी। इसी तरह काक, नाक व बाला जांच के लिए विशेषज्ञ डॉ. चंचल लहरी (एमबीबीएस, एमएस, इंनटी) उपस्थित रहेंगे।



बाराडोली स्कूल में न्योता भोज का आयोजन

सरायपाली। शाप्राशा एवं उप्राशा बाराडोली में वर्ल्ड कराते संघ के सदस्य एवं छत्तीसगढ़ कराते संघ के मुखिया किकक्वांडो मार्शल आर्ट भोजराय साहू एवं उनकी टीम द्वारा कराते संघ के 28वीं वर्षगांठ के अवसर पर न्योता भोज के रूप में खीर पूड़ी का वितरण किया गया। वहाँ कक्षा पहली से आठवीं के विगत परीक्षा में प्रथम, द्वितीय एवं तृतीय स्थान प्राप्त करने वाले विद्यार्थियों को पुरस्कार एवं अन्य सभी छात्रों को कलम वितरण कर प्रोत्साहित किया गया। इस अवसर पर कराते संघ से देवनारायण बरिहा, जयंती साहू, गणेशतरिया, मुरलीधर, त्रिलोचन पटेल, अनिता बरिहा, खीरबाई राठिया, टीकुबाई राठिया, सीमा सिदार, हिमाद्री साव, लोमश कुमार, यशवंत जाल, दुर्गाशंकर मांझी, बृजलाल साव, तोषामन चौधरी, गीतेश्वरी, रजनी सिदार, गणेश राठिया, रोहित बरिहा, हुकलाल एवं प्रमोद तथा शाला परिवार से जगदीश पटेल, तरुण पटेल, गायत्री यादव, नीता सेठ, शुभम साहू, दीपक बरिहा, खुशबू बेहरा उपस्थित रहे। इसके पूर्व प्रवेशोत्सव के अवसर पर संजय डडसेना ने न्योता भोज प्रदान किया।

कोमाखान में आज निकलेगी रथयात्रा

कोमाखान। महाप्रभु भगवान श्री जगन्नाथ की रथ यात्रा 8 जुलाई को निकाली जाएगी। बताया गया है कि राजमहल स्थित राधाकृष्ण, हनुमान मंदिर से महाप्रभु जगन्नाथ की रथयात्रा एक सुसज्जित रथ में निकलेगी। जिसमें भगवान जगन्नाथ, सुभद्रा व बलभद्र सवार रहेंगे, जो मंदिर से निकलकर मुख्य मार्ग से होते हुए बस स्टैंड से घूमकर वापस मंदिर पहुंचेंगे। इस दौरान भक्तों को प्रसाद भी वितरण किया जाएगा।

आयोजन: प्राथमिक, उच्च एवं हाईस्कूल में संयुक्त कार्यक्रम

कसेकेरा विद्यालय में मां रूपई एक पौधे तेरे नाम की शुरुआत

हरिभूमि न्यूज ►► कोमाखान

शासकीय प्राथमिक, उच्च प्राथमिक एवम हाईस्कूल कसेकेरा ने संयुक्त समग्र पौधारोपण कार्यक्रम की शुरुआत की गई। विदित हो कि निषाद, लक्ष्मीचंद नेताम और सैन्य प्रशिक्षण प्राप्त कर रहे बच्चे उपस्थित थे।

प्रधान पाठक डॉ विजय शर्मा के मार्गदर्शन में प्रतिवर्ष सैकड़ों ग्रामीणों एवं छात्रों, शिक्षकों द्वारा चटाई बिछाने, पौधारोपण सुरक्षा का आयोजन किया जाता है। सामुदायिक पहल से इस वर्ष विज्ञान आश्रम कसेकेरा द्वारा पौधों को ग्रॉपिंग बडिंग के साथ विविध प्रकार के औषधीय पौधे, दूध प्रजाति के घास, सतावरी, बन गोदली एवं भृंगराज के चार प्रजाति के कलम उपलब्ध कराया गया। शिक्षक जितेंद्र साहू द्वारा अदुसा, गिलोय के तने 200 नग, कामाक्षी चंद्राकर एवं लक्ष्मी साहू द्वारा कार्टून के गत्ते, नीम इमली के बीज, स्वसहायता समूह के अनुसुइया



साहू द्वारा गोबर से बने बाल सीड के साथ स्थानीय पौधे भेंट किया। बच्चों ने अपने-अपने घरों से लता वाले पौधे लाए। ऐसे पौधों को चट्टानों की दरारों में वैज्ञानिक तकनीक से लगाई जाती है। इसके लिए विशेष मार्गदर्शन वन विभाग के रंजर विकास चंद्राकर, उपवनपाल मनोज यादव, कविता ठाकुर, शनि ठाकुर के साथ वानिकी विशेषज्ञ खनिता पटेल, मनहरण साहू का लिया गया। ग्रीन केयर सोसाइटी डॉ. विश्वनाथ

पाणिग्रही का तकनीकी दृष्टि से विशेष योगदान प्राप्त हो रहा है। विज्ञान व्याख्याता लोक् चंद्राकर द्वारा पत्थरचट्टा, कैक्टस प्रजाति, कटीले, नार वाले पौधे के वर्गीकरण लक्षण, गुणों की पहचान उपयोगिता के बारे में बच्चों को जानकारी दी गई। साथ ही पौधारोपण किया। माता समूह के सदस्य एवं ग्रामीणों ने मां के नाम एक पौधे अभियान में पहाड़ी की तलहटी में एक पौधे रोपित कर कसेकेरा को हरा भरा बनाने, शिक्षा

के लिए आदर्श स्थापित करने का संकल्प लिया।

जनपद सदस्य कल्पना संतोष यादव, पूर्व जनपद सदस्य फुलेश्वरी यादव, उपसरपंच बल्ला ठाकुर, शाला विकास समिति अध्यक्ष चंदन साहू, उपाध्यक्ष भोजराम ठाकुर, मितानिन, स्वसहायता समूह, माता समूह के सदस्य ने पौधे लगाए। पंकज ठाकुर, फल्लेश साहू द्वारा पौधे एवं खुदाई यंत्र की व्यवस्था की। प्राचार्य पवन चक्रधारी, संकुल समन्वयक मनीष अवस्थिया ने कार्यक्रम की निरंतरता, ग्रामीण के सहयोग संकल्प के लिए साधुवाद देते हुए हरियाली खुशहाली की मंगल कामना की। प्रधान पाठक अर्चना चंद्राकर ने आभार प्रदर्शन किया।

प्रधान पाठक शर्मा ने बताया कि पांच वर्षीय योजनाबद्ध कार्यक्रम में सभी ने कुछ न कुछ देकर अपनी भागीदारी सुनिश्चित की। यही अभियान की सफलता है। सरपंच ईश्वरी दीवान ने कहा कि हमने ठाना है, एक पेड़ लगाना है। बल्ला ठाकुर उपसरपंच ने कहा कि गांव हरियाली से खुशहाली की ओर है।

जिला न्यायालय में हुई प्रार्थना सभा



हरिभूमि न्यूज ►► महासमुंद

जिला न्यायालय परिसर में न्यायालयीन कर्मचारियों द्वारा प्रार्थना सभा का आयोजन किया गया। जिला न्यायिक कर्मचारी संघ के सचिव नितेश पठारे ने बताया कि प्रार्थना सभा का आयोजन के माध्यम से तथा सभी जिलों में एकरूपता रहे इसके लिए न्यायिक कर्मचारियों को उनके कार्य के अनुरूप वेतनमान कुछ गिने चुने राज्यों को छोड़कर पूरे भारत वर्ष में प्राप्त नहीं हो रहा है। सक्षम अधिकारी एवं राज्य शासन को

अपनी समस्याओं से अवगत कराने एवं अपनी मांगों की पूर्ति के लिए उत्तर प्रदेश राज्य के न्यायिक कर्मचारियों द्वारा 7 जुलाई 2024 को प्रार्थना सभा का आयोजन किया गया है। जिसके समर्थन में छत्तीसगढ़ न्यायिक कर्मचारी संघ ने उन्हें समर्थन प्रदान करते हुए छग के सभी जिलों में प्रार्थना सभा का आयोजन किया है। उत्तरप्रदेश के तरह ही छग राज्य का तृतीय एवं चतुर्थ श्रेणी कर्मचारी भी अनेक समस्याओं जैसे श्रेणी कमीशन की अनुशंसाओं का पूर्ण रूपेण लागू नहीं होना, अनुशंसाओं के अनुरूप

न्यायिक कर्मचारियों को उच्च वेतनमान प्रदान ना करना आदि है। जिनका शीघ्र निराकरण आवश्यक है। चूंकि, छग राज्य में हमारे परिवार में सभी धर्मों के कर्मचारी समाहित है, इसलिए हम सभी अपने अपने धर्मों के अनुसार अपने इष्ट देव से प्रार्थना करते हैं कि उत्तर प्रदेश के न्यायिक कर्मचारियों एवं उनके साथ भारत वर्ष के सभी द्वितीय, तृतीय एवं चतुर्थ श्रेणी न्यायिक कर्मचारियों की समस्याओं का शीघ्र निराकरण हो। जिला न्यायालय सहित तालुका स्थित न्यायालयों में भी कर्मचारियों द्वारा यह आयोजन किया गया।

दाबपाली स्कूल में बाल कैबिनेट का गठन

नर। बागबाहरा विख के शासकीय पूर्व माध्यमिक शाला दाबपाली में बाल कैबिनेट का गठन बालक और शिक्षक के उपस्थिति में सर्वसम्मति से किया गया। जिसमें प्रधानमंत्री डिगेण्ड पटेल, वित्त मंत्री धारणी, तलुजा, सुजल, भोजकुमारी, पूजा, चांदनी, नितिश, यशराज इत्यादि को बाल कैबिनेट में शामिल किया गया। सभी बच्चों को गुलाल से तिलक वंदन लगाकर अपनी अपनी जिम्मेदारी निष्ठापूर्वक निभावे के लिए शपथ ली। इस दौरान स्कूली बच्चे एवं शिक्षक-शिक्षिका उपस्थित थे।



अमेरिकी उद्यमी की किताब में महासमुंद के आशीबाई स्कूल का नाम उल्लेखित

हरिभूमि न्यूज ►► महासमुंद

भारत के 750 सरकारी स्कूल के छात्राओं द्वारा बनाए गए सैटेलाइट आजादी सैट एवं आजादी सैट 2.0 की असफलता से सफलता की कहानी अब पूरे विश्व के बच्चों के लिए प्रेरणादायक बन गई है। अमेरिकी मूल की उद्यमी लिंसा ला बोनटे ने विश्व में प्रथम बार स्कूली छात्राओं द्वारा अंतरिक्ष में सैटेलाइट भेजने के इस साहसिक एवं ऐतिहासिक प्रयास पर अपनी किताब इंस्ट्रेट ऑफ क्राइंग कीप ट्राइंग (हार के बाद ही जीत होती है) लिखी है, जो कि हिंदी एवं अंग्रेजी में एक साथ लिखी गई है। इस किताब में छत्तीसगढ़ से शामिल महासमुंद के शासकीय आशीबाई गोलछा कन्या उच्चतर माध्यमिक विद्यालय



का भी उल्लेख है, जहां के प्राचार्य जीआर सिन्हा, एटीएल प्रभारी शिक्षक चंद्रशेखर मिथिलेश एवं 10 छात्राएं रेणुका चंद्राकर, तृप्ति साहू, किरण साहू, महिमा जांगड़े, मोक्षा ठाकुर, हीना साहू, चंचल साहू, नेहा यादव, राखी यादव, फिजा परवीन

ने सैटेलाइट की प्रोग्रामिंग का कार्य किया था। **यूथ वेंचर फाउंडेशन की संस्थापक हैं लिंसा** लिंसा ला बोनटे अब यूथ वेंचर फाउंडेशन (एवायवीएफ) की

संस्थापक एवं सीईओ है, जिन्होंने सिलिकॉन वैली अमेरिका से एरोस्पेस और सूचना तकनीकी में अपने करियर की शुरुआत की है। उन्होंने पिछले 25 वर्षों में अनेक देशों में अंतरिक्ष एवं विज्ञान के क्षेत्र में व्यवसायों का निर्माण कर युवाओं के लिए नए रोजगार के अवसर प्रदान की है। बहुराष्ट्रीय कंपनियों को सलाह दी है। खाड़ी देशों में एसटीआईएम पाठ्यक्रम की शुरुआत की है। 2009 में नासा और एवायवीएफ ने मिलकर खाड़ी देशों में अंतरिक्ष विज्ञान के क्षेत्र में युवाओं के लिए सक्रिय रूप से कार्य किया है। लिंसा नवाचार स्टार्टअप और आंतरिक शिक्षा की प्रबल समर्थक के रूप में अनेक अंतरिक्ष बोर्डों और समितियों में कार्य करती हैं।

भदरसी में डायरिया पीड़ितों से मिलीं अलका

हरिभूमि न्यूज ►► बागबाहरा

खल्लाड़ी विधानसभा के ग्राम भदरसी में डायरिया से पीड़ित के यहां भाजपा नेत्री अलका चंद्राकर पहुंची और उनके स्वास्थ्य की जानकारी ली। पीड़ितों के घर पहुंच कर उनके कुशल क्षेम जाना एवं शासन से हरसंभव मदद का आश्वासन भी दिया।

गांव में मुख्य चिकित्सा अधिकारी, नर्सिंग स्टाफ, सरपंच, पंचायत सचिव, रोजगार सहायक के साथ पीड़ितों के घर पहुंच कर उन्हें आवश्यक सावधानी बरतने की सलाह दी। साथ ही अस्पताल प्रशासन द्वारा तत्काल बीमारी पर नियंत्रण पाया गया और मरीजों की संख्या में कमी आई। अलका ने गांव



पहुंचने पर अस्पताल प्रशासन द्वारा कैप लगाकर दिन-रात उनके सेवा कार्यों को सारा। अलका ने बताया कि पूरे गांव में क्लोरिन टैबलेट वितरण के साथ ही अपने जिला

पंचायत मद से बांटे गए टैकों से गांव में घर-घर पानी पहुंचाने का कार्य किया जा रहा है। इस अवसर पर बीएमओ बढ़ाई, अस्पताल स्टाफ सी चौधरी एवं नर्सिंग स्टाफ

सरपंच तीज बाई, सचिव बालेश्वर चंद्राकर, रोजगार सहायक लुभान चंद्राकर, संजय मालवीय, जसराज चंद्राकर, नरेंद्र बग्गा साथ में उपस्थित रहे।

पौधों को सुरक्षित व संरक्षित करने का भी लिया गया संकल्प

एक पेड़ मां के नाम के तहत बेमचा स्कूल में हुआ पौधारोपण

हरिभूमि न्यूज ►► महासमुंद

एक पेड़ मां के नाम प्रधानमंत्री के

■ स्काउट-गाइड, छात्रों समेत स्कूल स्टाफ ने लिया हिस्सा

माध्यमिक विद्यालय बेमचा में पालक सदस्यों राजेंद्र घाडगे, रविकांत चंद्राकर, भगताराम साहू एवं प्राचार्य एसएल पाटकर के सानिध्य व स्काउट मास्टर तुलेंद्र सागर व्याख्याता के नेतृत्व में विद्यालय परिसर में स्काउट-गाइड, छात्र-छात्राओं समेत स्कूल स्टाफ ने बढ़ते तापमान व पर्यावरण को भविष्य में संतुलित करने के लिए दृढ़ संकल्प के साथ वृहत पौधारोपण किया गया। साथ ही पौधों को सुरक्षित व संरक्षित करने का भी संकल्प लिया गया।



विद्यार्थियों ने अपने गांव में भी पौधारोपण करने की बात कही। इस दौरान एसएल पाटकर, पीके ध्रुव, वायएस बलिहार, तुलेंद्र सागर, नवीन चंद्राकर, तारिणी कहार, महेश्वरी साहू, वीके तिवारी, कुंती दीवान, गंगा बंजारे, जुगुनी गुंबर, अमृता कौर, संगीता चंद्राकर, आराधना साहू, सेवनदास, विनोद वर्मा, पूर्णिमा सिन्हा, रश्मि चंद्राकर, हेमलता साहू, कार्यालयीन स्टॉफ में प्रदीप यादव, जागेश्वरी गोस्वामी आदि मौजूद रहे।

युवाओं ने किया रथयात्रा का स्वागत



महासमुंद। सर्व महाकाल परिवार द्वारा 7 जुलाई प्रभु जगन्नाथ की रथ यात्रा का पुष्प वर्षा कर भव्य स्वागत किया गया। इसमें संदीप तंबोली, जय तंबोली, रौनक बागमरे, मुकेश

साहू, आनंद सोना, मंजेश साहू, जतिन निषाद, खेलू चंद्राकर, शुभम साहू, प्रथित तिवारी, नवीन साहू, सोम्या साहू, निखिल तंबोली, धैर्य गौडाने आदि उपस्थित रहे।